



സൂറ-20

ത്വാഹാ

ആയത്ത് 4 മുതൽ 8 വരെ

യാതൊന്നും സൃഷ്ടിക്കാത്തതും, സൃഷ്ടികളുടെ ഭാഗധേയം നിർണയിക്കാനുള്ള അധികാരവും കഴിവും ഇല്ലാത്തതും ഒരിക്കലും സൃഷ്ടികളുടെ ആരാധനോ ദൈവമോ ആകുന്നില്ല. വിഗ്രഹാരാധകരും അവരാദായിക്കുന്ന വിഗ്രഹങ്ങളുമടക്കം സകല ചരാചരങ്ങളും അല്ലാഹുവിന്റെ സൃഷ്ടികളാണ്.

4. ഭൂലോകവും അത്യുന്നതമായ വാനലോകങ്ങളും സൃഷ്ടിച്ചവങ്കൽ നിന്നവതീർണമാകുന്നത്.

تَنْزِيلًا مِّمَّنْ خَلَقَ الْأَرْضَ وَالسَّمَوَاتِ الْعُلَى ﴿٤﴾

5. ആ കരുണാമയൻ തന്നെ സിംഹാസനസ്ഥനായിരിക്കുന്നു.

الرَّحْمَنُ عَلَى الْعَرْشِ اسْتَوَى ﴿٥﴾

6. വാനലോകത്തും ഭൂമിയിലും അവക്കിടയിലും മണ്ണിനടിയിലുമുള്ളതൊക്കെയും അവന്റേതു മാത്രമാകുന്നു.

لَهُ مَا فِي السَّمَوَاتِ وَمَا فِي الْأَرْضِ وَمَا بَيْنَهُمَا وَمَا تَحْتَ

الْأَرْضِ ﴿٦﴾

7. നീ വേണമെങ്കിൽ വചനം ഉച്ചത്തിൽ പറഞ്ഞുകൊള്ളുക. എന്നാൽ അവൻ രഹസ്യവും അതിനെക്കാൾ ഗോപ്യമായതും അറിയുന്നുണ്ട്.

وَإِنْ تَجَهَّرْ بِالْقَوْلِ فَإِنَّهُ يَعْلَمُ السِّرَّ وَأَخْفَى ﴿٧﴾

8. അവൻ സാക്ഷാൽ ദൈവമാകുന്നു. അവനല്ലാതെ ദൈവമേതുമില്ല. വിശിഷ്ട നാമങ്ങളൊക്കെയും അവന്നു മാത്രമുള്ളതാകുന്നു.

اللَّهُ لَا إِلَهَ إِلَّا هُوَ ۚ لَهُ الْأَسْمَاءُ الْحُسْنَىٰ ﴿٨﴾

8

ഭൂലോകം സൃഷ്ടിച്ചവങ്കൽനിന്ന് = تَنْزِيلًا مِّمَّنْ خَلَقَ الْأَرْضَ പലപ്പോഴായി ഇറങ്ങുന്ന നിലയിൽ(അവതീർണമാകുന്നത്) =

അത്യുന്നതങ്ങളായ = الْعُلَى വാനലോകങ്ങളും (സൃഷ്ടിച്ചവങ്കൽ നിന്ന്) = وَالسَّمَوَاتِ

(സ്രഷ്ടാവായ) ആ കരുണാമയൻ (തന്നെ) = الرَّحْمَنُ =

സിംഹാസനത്തിന്മേൽ നിലകൊണ്ടിരിക്കുന്നു (സിംഹാസനസ്ഥനായിരിക്കുന്നു) = عَلَى الْعَرْشِ اسْتَوَى

അവന്നു മാത്രമുള്ളതാകുന്നു = لَهُ

ആകാശങ്ങളിലും (വാനലോകത്തും) ഭൂമിയിലും അവക്കിടയിലുമുള്ളത് = مَا فِي السَّمَوَاتِ وَمَا فِي الْأَرْضِ وَمَا بَيْنَهُمَا

മണ്ണിനടിയിലുമുള്ളത് (ഒക്കെയും) = وَمَا تَحْتَ الْأَرْضِ =

വചനം(ത്തെ) = بِالْقَوْلِ നീ ഉച്ചത്തിൽ പറയുകയാണെങ്കിൽ (വേണമെങ്കിൽ ഉച്ചത്തിൽ പറഞ്ഞു കൊള്ളുക) = وَإِنْ تَجَهَّرْ

(അതിനെക്കാൾ) ഏറ്റം ഗോപ്യമായതും = وَأَخْفَى = രഹസ്യം = السِّرَّ = അറിയുന്നുണ്ട് = يَعْلَمُ എന്നാൽ അവൻ = فَإِنَّهُ =

അവൻ അല്ലാതെ = إِلَّا هُوَ ദൈവം (ഏതും) ഇല്ല = اللَّهُ = അവൻ അല്ലാഹു (സാക്ഷാൽ ദൈവം) ആകുന്നു = اللَّهُ =

വിശിഷ്ടങ്ങളായ = الْحُسْنَىٰ നാമങ്ങൾ ഒക്കെയും = الْأَسْمَاءُ അവന്നു മാത്രമുള്ളതാകുന്നു = لَهُ

4

تَبْرَأِ എന്ന മുലപദത്തിന്റെ ആശയം വളരെ ഗൗരവപൂർവ്വം ക്രമാനുഗതമായും ഖണ്ഡശഃയായും ഇറക്കുന്നതാണ്. എങ്ങനെയെങ്കിലും കുറെ സത്യവചനങ്ങൾ മനുഷ്യർക്കെറിഞ്ഞുകൊടുക്കുകയല്ല അല്ലാഹു ചെയ്യുന്നത്. ശ്രദ്ധാപൂർവ്വം അതീവ ഗൗരവത്തോടെ, ജനങ്ങൾക്ക് മനസ്സിലാക്കാൻ ഏറ്റവും എളുപ്പമായ രീതിയിൽ ആവശ്യമുള്ള സന്ദർഭങ്ങളിൽ അവർക്കെത്തിച്ചുകൊടുക്കാനും പഠിപ്പിക്കാനും യോഗ്യനായ ഒരാളിലൂടെ അപ്പപ്പോഴായി എത്തിച്ചുകൊടുക്കുകയാണ് ചെയ്യുന്നത്.

مِمَّنْ خَلَقَ الْأَرْضَ وَالسَّمَوَاتِ الْعُلَى എന്ന വാക്യം ഖൂർആന്റെ മഹത്വത്തെ പ്രകാശിപ്പിക്കുന്നതാണ്. ഭൂലോകത്തിന്റെയും ഉന്നതമായ ആകാശലോകങ്ങളുടെയും സ്രഷ്ടാവും ഉടമയുമായ അല്ലാഹുവിൽ നിന്നാണ് അത്വതീർണമായിരിക്കുന്നത്. ഇതിഹാസങ്ങളോ ഐതിഹ്യങ്ങളോ അല്ല. ഏതെങ്കിലും പ്രതിഭാശാലി സയം രചിച്ച് പ്രചരിപ്പിക്കുന്നതുമല്ല. നിങ്ങളെക്കാൾ എത്രയോ ഗംഭീര സൃഷ്ടികളായ ഭൂലോകവും വാനലോകങ്ങളും സൃഷ്ടിച്ച് ഉടമപ്പെടുത്തി പരിപാലിച്ചുകൊണ്ടിരിക്കുന്ന അല്ലാഹുവിന്റെ വചനങ്ങളാണ്. ആ മഹാസൃഷ്ടികളൊക്കെയും അവന്റെ മാർഗദർശനമനുസരിച്ച് വാഴുന്നുവെങ്കിൽ നിങ്ങൾ മനുഷ്യരും അവന്റെ മാർഗദർശനമനുസരിച്ചുതന്നെ വാഴേണ്ടവരാണ്. അങ്ങനെ ചെയ്യുന്നില്ലെങ്കിൽ അതിന്റെ അനന്തരഫലം എന്തായിരിക്കുമെന്ന് ആലോചിച്ചുനോക്കുക.

വാനഭൂവനങ്ങളുടെ സ്രഷ്ടാവും അധിപനുമായവന്റെ വചനങ്ങൾ ജനങ്ങൾക്ക് മുമ്പിൽ അവതരിപ്പിക്കേണ്ട വണ്ണം തന്നെയാവണം പ്രവാചകൻ ഈ വചനങ്ങൾ അവതരിപ്പിക്കേണ്ടത് എന്ന സൂചനയും ഈ സൂക്തം ഉൾക്കൊള്ളുന്നുണ്ട്. അത് കേൾക്കുന്നതിനു വേണ്ടി പ്രവാചകൻ ആരുടെയും കാലു പിടിക്കേണ്ടതില്ല. വല്ലവരും ഇത് കൈക്കൊള്ളുന്നുവെങ്കിൽ അതിന്റെ ഗുണം അവർക്കു തന്നെയാണ്. അതുകൊണ്ട് അല്ലാഹുവിന് ഒന്നും നേടാനില്ല. തള്ളിക്കളയുന്നുവെങ്കിൽ അതിന്റെ ദോഷവും അവർക്കുതന്നെ. അല്ലാഹുവിന് ഒന്നും നഷ്ടപ്പെടാനില്ല. പ്രവാചകനും ഒരു കോട്ടവുമില്ല. ഈ യാഥാർത്ഥ്യം ഖൂർആൻ പല സ്ഥലങ്ങളിലും വ്യക്തമാക്കിയിട്ടുണ്ട്. ഉദാഹരണം:

كَلَّا لِيَأْتِيَنَّهَا تَذَكُّرًا ۝ ١١ فَمَنْ شَاءَ ذَكَرْهُ ۝ ١٢ فِي ضُحُفٍ مُّكْرَمٍ ۝ ١٣
 مَرْفُوعَةٍ مُّطَهَّرَةٍ ۝ ١٤ بِأَيْدِي سَفَرَةٍ ۝ ١٥ كِرَامٍ بَرَرَةٍ ۝ ١٦

(അല്ല, ഇത് ഒരു ഉദ്ബോധനമാകുന്നു. ഇഷ്ടമുള്ളവർ കൈക്കൊള്ളട്ടെ. ഇത് ആദരണീയവും ഉന്നതവും പവിത്രവുമായ ഏടുകളിൽ നിലകൊള്ളുന്നു. മഹത്തുക്കളും വിശിഷ്ടരുമായ എഴുത്തുകാരുടെ കരങ്ങളിൽ-80:11-16).

5

വിശുദ്ധ ഖൂർആന്റെ മഹത്വവും അത് മനുഷ്യർക്കു

നൽകുന്നതിനുള്ള അല്ലാഹുവിന്റെ ന്യായവും അർഹതയും എല്ലാം വ്യക്തമാക്കുകയാണ് ഈ സൂക്തം. സകലചരാചരങ്ങളുടെ സ്രഷ്ടാവാണ് അല്ലാഹുവെന്ന് മുൻസൂക്തത്തിൽ പ്രസ്താവിച്ചുവല്ലോ. ആ സ്രഷ്ടാവ് റഹ്മാൻ-പരമകാരുണികൻ-ആണ്. അവന്റെ കാരുണ്യം വിളങ്ങേണ്ടത് അവന്റെ സൃഷ്ടികളിൽ തന്നെയാണ്. മനുഷ്യനാവട്ടെ അവന്റെ വിശിഷ്ട സൃഷ്ടിയാണ്. മനുഷ്യനോടവന്ന് സവിശേഷ കാരുണ്യമുണ്ടെന്നാണതിനർത്ഥം. ആ കാരുണ്യത്തിന്റെ താൽപര്യമാണ് അവരുടെ ജീവിതത്തിനു മാർഗദർശകമായി ഈ ഖൂർആൻ അവതരിപ്പിക്കുക എന്നത്. അപാരവും അനന്തവൈവിധ്യമാർന്നതുമായ ഈ അണ്ഡകടാഹത്തെ സൃഷ്ടിച്ച് അതിന്റെ പാട്ടിന് വിട്ട് എവിടെയെങ്കിലും ചെന്ന് വിശ്രമിക്കുകയല്ല അവൻ. പ്രപഞ്ചത്തിന്റെ സർവാധികാരവും അവന്റെ കൈയിൽ തന്നെയാണ്. അവൻ തന്നെയാണ് അതിനെ നിതാന്തമായി ഭരിച്ചുകൊണ്ടിരിക്കുന്നത്. താൻ ഉള്ള വാക്കിയ സൃഷ്ടിപ്രപഞ്ചത്തെ അലക്ഷ്യമായി ഉപേക്ഷിക്കാതിരിക്കുക എന്നതും അവന്റെ കാരുണ്യത്തിന്റെ താൽപര്യമാകുന്നു. അവൻ എല്ലാറ്റിനും അതിന്റെ ധർമ്മം നിശ്ചയിക്കുകയും ആ ധർമ്മം പൂർത്തീകരിക്കാനാവശ്യമായ സജ്ജീകരണങ്ങളൊരുക്കിക്കൊടുക്കുകയും ചെയ്തിരിക്കുന്നു. ഭൗതികമായ ധർമ്മങ്ങൾ പൂർത്തീകരിക്കുന്നതിനുള്ള സജ്ജീകരണങ്ങളെന്ന പോലെ ആത്മീയ ധർമ്മങ്ങൾ നിർവഹിക്കുന്നതിനും മാധ്യമങ്ങളും ഉപാധികളുമുണ്ട്. പ്രവാചക നിയോഗവും വേദാവതരണവും അക്കൂട്ടത്തിൽപെട്ട പ്രധാന മാധ്യമങ്ങളും ഉപാധികളുമാകുന്നു. അല്ലാഹു സിംഹാസനസ്ഥനാവുക عَلَى الْعَرْشِ اسْتَوَى എന്നതിന്റെ ആശയം 7:54-ാം സൂക്തത്തിന്റെ വിശദീകരണത്തിൽ ചർച്ച ചെയ്തിരിക്കുന്നു. ഈ പ്രപഞ്ചത്തിന്റെ യഥാർത്ഥ നിയന്ത്രണവും ഭരണവും നടത്തുന്നത് അവനാണെന്നാണ് ഇവിടെ പറയുന്നത്. അതിനാൽ അവൻ ഖൂർആനിലൂടെ അവന്റെ നിയമങ്ങളും വിധി വിലക്കുകളും മനുഷ്യരെ അറിയിച്ചിരിക്കുകയാണ്. ഈ അറിയിപ്പ് ലഭിച്ചശേഷവും അവർ സ്വേച്ഛാനുസാരം ചരിക്കുകയാണെങ്കിൽ അവർ അവന്റെ വിചാരണക്ക് വിധേയരാവുകയും അതിന്റെ ഫലം അനുഭവിക്കേണ്ടി വരികയും ചെയ്യും. ചുരുക്കത്തിൽ പ്രപഞ്ച സ്രഷ്ടാവും ഭരണാധികാരിയും എന്ന നിലക്ക് ഈ ഖൂർആൻ അവതരിപ്പിക്കേണ്ടത് അവന്റെ അധികാരവും ഉത്തരവാദിത്വവുമാണ്. അതോടൊപ്പം സൃഷ്ടികളോടുള്ള അവന്റെ കാരുണ്യത്തിന്റെ പ്രകടനവുമാണ്.

6

ബഹുദൈവവിശ്വാസത്തിന്റെയും വിഗ്രഹാരാധനയുടെയും അസന്ദിഗ്ധമായ നിഷേധമാണിത്. ഒരസ്തിത്വം ആരാധ്യമാവണമെങ്കിൽ അത് ആരാധകന്റെ ഉടമയോ സ്രഷ്ടാവോ വിധാതാവോ ആകണം. അതല്ലെങ്കിൽ മറ്റേതെങ്കിലും വിധത്തിൽ ആരാധകന്റെ ഭാഗധേയം നിർണയിക്കാൻ പര്യാപ്തമായ അധികാരാവകാശങ്ങളും ശക്തികളും അതിന് ഉണ്ടായിരിക്കണം. യാതൊന്നും സൃഷ്ടിക്കാത്തതും, സൃഷ്ടികളുടെ ഭാഗധേയം നിർണയിക്കാനുള്ള അധികാ

രവ്യം കഴിവു ഇല്ലാത്തതും ഒരിക്കലും സൃഷ്ടിക്കളുടെ ആരാധനയോ ദൈവമോ ആകുന്നില്ല. വിഗ്രഹാരാധകരും അവരാധിക്കുന്ന വിഗ്രഹങ്ങളുമടക്കം സകല ചരാചരങ്ങളും അല്ലാഹുവിന്റെ സൃഷ്ടിക്കളാണ്. അല്ലാഹുവിന്റേതല്ലാത്ത യാതൊന്നുമില്ല. വാനലോകത്തും ഭൂമിയിലും അവക്കിടയിലും അതിനപ്പുറവും മണ്ണിനടിയിലും എന്തെല്ലാമുണ്ടോ അതെല്ലാം അല്ലാഹുവിന്റേതു മാത്രമാണ്. മറ്റാർക്കും അതിൽ യാതൊരു ഉടമസ്ഥാധികാരവും ഇല്ല. അവന്റെ പിടുത്തത്തിൽ പെടാത്തതായും യാതൊന്നുമില്ല. ആർക്കെങ്കിലും പരിമിതമായ വൃത്തത്തിൽ വല്ല അധികാരവും സ്വാധീനവും ലഭിച്ചിട്ടുണ്ടെങ്കിൽ അതും അല്ലാഹു കനിഞ്ഞരുളിയതും അവന്റെ വിധിക്കുകീഴിൽ മാത്രം പ്രവർത്തിക്കുന്നതുമായിരിക്കും. അത്തരം പരിമിതമായ അധികാരവും കഴിവു ലഭിച്ചവർ തങ്ങൾക്ക് അല്ലാഹുവിന്റെ പിടിയിൽനിന്ന് പുറത്തുകടക്കാൻ കഴിയുമെന്നു വിചാരിക്കുന്നുവെങ്കിൽ അതവരുടെ മൗഢ്യമാണ്. അല്ലാഹുവല്ലാത്ത മറ്റാരെങ്കിലും തങ്ങൾക്ക് അഭയം നൽകുമെന്ന് വ്യാമോഹിക്കുന്നതും അപ്രകാരം തന്നെ. ഇതാണ് സത്യമെന്നിരിക്കെ പ്രപഞ്ചത്തിന് അല്ലാഹുവല്ലാത്ത ദൈവങ്ങളുണ്ടെന്നു വിശ്വസിക്കുന്നതിനെന്തർത്ഥം?

ആകാശത്തും ഭൂമിയിലും മണ്ണിനടിയിലും ഉള്ളത് എന്നു പറഞ്ഞതിന്റെ ഉദ്ദേശ്യം അവിടെയൊക്കെയുള്ള ഭൗതികപദാർത്ഥങ്ങൾ മാത്രമല്ല. അഗോചരവും ആത്മീയവുമായ സൃഷ്ടികളും ശക്തികളും കൂടിയാണ്. അതായത് പ്രപഞ്ചത്തിലുള്ള മലക്കുകൾ, ജീനുകൾ, ചെങ്കുത്താമ്പാർ തുടങ്ങിയ സൃഷ്ടികളും മറ്റ് അഗോചര ശക്തികളും പ്രതിഭാസങ്ങളുമെല്ലാം ഏകനായ അല്ലാഹുവിന്റെ അധികാരത്തിലും നിയന്ത്രണത്തിലുമാണ്. ആരാധ്യതയുടെയും ദിവ്യത്വത്തിന്റെയും കാര്യത്തിൽ സൂര്യന്റെയും ചന്ദ്രന്റെയും സർപ്പത്തിന്റെയും സിംഹത്തിന്റെയും ശില കൊണ്ടും ലോഹം കൊണ്ടും നിർമ്മിച്ച വിഗ്രഹങ്ങളുടെയും അവസ്ഥ തന്നെയാണ് അവരുടേതും.

7

ഈ സുറയുടെ അവതരണ പശ്ചാത്തലം നേരത്തെ സൂചിപ്പിച്ചിട്ടുണ്ടല്ലോ. ആ പീഡന കാലത്ത് പ്രവാചകനും സഖാക്കളും തങ്ങളുടെ യാതനകളും വേദനകളും നിരത്തി അല്ലാഹുവിനോട് ഉറക്കെയും മെല്ലെയുമൊക്കെ നിരന്തരം പ്രാർഥിക്കാറുണ്ടായിരുന്നു. അത്തരം പ്രർഥനകളെയാണ് ഇവിടെ **لِقَابِ-വചനം-കൊണ്ട്** ഉദ്ദേശിച്ചിട്ടുള്ളത്. **وَأَنْ تَجْعَلَ بِالْقَوْلِ** എന്നതിനുശേഷം ഒരനുകൂല വാക്യമുണ്ട്. അത് ഉക്തമാക്കുമ്പോൾ **أَوْ تَجْعَلَ بِالْقَوْلِ**-വേണമെങ്കിൽ വചനം ഉച്ചത്തിൽ പറഞ്ഞുകൊള്ളുക അല്ലെങ്കിൽ പതുക്കെ പറഞ്ഞുകൊള്ളുക. രഹസ്യമാണ് **س**. ഇവിടെ ഉദ്ദേശ്യം രഹസ്യമായ വചനം അഥവാ പ്രാർഥനയാണ്. **خَفِي**ൽ നിന്നുള്ള അത്യന്തമ വാചിയാണ് **خَفِي**-ഏറ്റവും സ്വകാര്യമായത്. നാവു കൊണ്ടുചുരിക്കാതെ മനസ്സിൽ മാത്രമുള്ള പ്രാർഥനയാണ് ഇവിടെ ഉദ്ദേശ്യം. ഉച്ചത്തിൽ പ്രാർഥിച്ചാലും പതുക്കെ പ്രാർഥിച്ചാലും നാവുകൊണ്ട് ഉച്ചരിക്കാതെ മനസുകൊണ്ടു മാത്രം പ്രാർഥിച്ചാലും അല്ലാഹുവിന് എല്ലാം തുല്യമാണ്. എല്ലാം അവൻ ഒരുപോലെ കേൾക്കുന്നുണ്ട്. വചന താൽപര്യമിതാണ്. ഇപ്പോൾ നേരിട്ടുകൊണ്ടിരിക്കുന്ന യാതനകളെയും വേദനകളെയും സംബന്ധിച്ച് പ്രവാചകനും സഖാക്കളും അല്ലാ

ഹുവിനോട് പരസ്യമായും രഹസ്യമായും നടത്തുന്ന പ്രാർഥനകളും പരാതികളും നിങ്ങളുടെ മനസ്സിലുള്ള വികാര വിചാരങ്ങളുമെല്ലാം അല്ലാഹു നന്നായി അറിയുന്നുണ്ട്. ഏറ്റവും രഹസ്യമായ കാര്യങ്ങൾ പോലും അറിയുന്ന വിധാതാവ് നിങ്ങളുടെ ക്ലേശങ്ങൾ നീക്കിത്തരാനും, സന്തോഷകരവും സുഖകരവുമായ അവസ്ഥയിലേക്ക് നയിക്കാനും കഴിവുള്ളവൻ തന്നെയാണ്. നിങ്ങളുടെ ആവലാതികൾ തീർച്ചയായും അവൻ പരിഹരിക്കുകയും ചെയ്യും. എന്നാൽ അതിനൊക്കെ അവൻ നിശ്ചയിച്ച ചില ഉപാധികളും സന്ദർഭങ്ങളുമുണ്ട്. ഇപ്പോൾ ഏതെങ്കിലും കാര്യത്തിൽ താമസമനുഭവപ്പെടുന്നുവെങ്കിൽ അതിലെന്തെങ്കിലും യുക്തിയും നന്മയുമുണ്ടെന്നു മനസ്സിലാക്കുക. ഈ കാലതാമസം യഥാർത്ഥത്തിൽ നിങ്ങൾക്കു ദോഷകരമല്ല, ഗുണകരമാണ്. സുറഃ മർയമിൽ **وَمَا كَانَ رَبُّكَ**-നിന്റെ നാഥൻ വിസ്മരിക്കുന്നവനല്ല-എന്നു പറഞ്ഞതിന്റെ മറ്റൊരു ഭാഷ്യമാണിത്.

അല്ലാഹുവിന്റെ ജ്ഞാനം സംബന്ധിച്ച് അവിശ്വാസികൾക്കുണ്ടായിരുന്ന സന്ദേഹത്തിന്റെ ദുരീകരണവുമാണ് ഈ സൂക്തം. ഇബ്നു മസ്ഊദ് പ്രസ്താവിച്ചതായി ഇമാം ബുഖാരി ഉദ്ധരിക്കുന്നു: രണ്ടു ഖുറൈശികളും ഒരു മഖീഫ് ഗോത്രക്കാരനും കഅ്ബക്കടുത്ത് ഒന്നിച്ചിരുന്നു സംസാരിക്കുകയായിരുന്നു. ഒരാൾ ചോദിച്ചു: “നാം സംസാരിക്കുന്നതൊക്കെ അല്ലാഹു കേൾക്കുമെന്ന് കരുതുന്നുണ്ടോ?” അപ

M a t r i m o n i a l

ഭാര്യ മരണപ്പെട്ട, സാമാന്യ സാമ്പത്തിക ഭദ്രതയും ആരോഗ്യവുമുള്ള 56-കാരൻ, 35 വയസ്സിനു മേൽ പ്രായമുള്ള ബാധ്യതകളില്ലാത്ത സ്ത്രീകളുടെ രക്ഷിതാക്കളിൽനിന്ന് ആലോചനകൾ ക്ഷണിക്കുന്നു. പ്രസ്ഥാന ബന്ധുക്കളായ കോഴിക്കോട്, കണ്ണൂർ ജില്ലകളിലുള്ള വർക്ക് മുൻഗണന.

9539082548

പ്രസ്ഥാന പ്രവർത്തകന്റെ മകൾ (22/160cm). BSc സൈക്കോളജി. PGDCA ചെയ്യുന്നു. ജി.ഐ.ഒ പ്രവർത്തക. സാമാന്യ സൗന്ദര്യം. ഇടത്തരം സാമ്പത്തികം. കോഴിക്കോട് ജില്ല. കക്കോടി. അനുയോജ്യമായ ആലോചനകൾ ക്ഷണിക്കുന്നു. മലപ്പുറം, കണ്ണൂർ ജില്ലകൾ രെയും പരിഗണിക്കും.

9995616216

മുസ്ലീം യുവതി (20/163 cm). BSc Chemistry. MSc Chemistry ഒന്നാം വർഷം. ഇരുനിറം. സൗന്ദര്യം. പ്രസ്ഥാന കുടുംബം. മലപ്പുറം ജില്ല. അനുയോജ്യമായ ആലോചനകൾ ക്ഷണിക്കുന്നു.

9947707015

രൻ പറഞ്ഞു: “നാം ഉറക്കെ പറഞ്ഞാൽ കേൾക്കും. സ്വകാര്യമായി പറഞ്ഞാൽ കേൾക്കില്ല.” മറ്റൊരാൾ: “അവൻ നമ്മിൽ നിന്നകലെയായിരിക്കെ നാം ഉറക്കെപ്പറഞ്ഞാൽ കേൾക്കുമെങ്കിൽ പതുക്കെ പറഞ്ഞാലും കേൾക്കുമല്ലോ.” ഇതെക്കുറിച്ചാണ് സുറഃ ഫുസ്സിലയിലെ 22-ാം സൂക്തം അവതരിപ്പിച്ചത്:

وَمَا كُنْتُمْ تَسْتَتِرُونَ أَنْ يَشْهَدَ عَلَيْكُمْ سَمْعُكُمْ وَلَا أَبْصَارُكُمْ وَلَا جُلُودُكُمْ وَلَكِنْ ظَنَنْتُمْ أَنَّ اللَّهَ لَا يَعْلَمُ كَيْفًا وَمَا تَعْلَمُونَ ﴿٢٢﴾

“രഹസ്യമായി പാപങ്ങൾ ചെയ്തുകൊണ്ടിരുന്നപ്പോൾ സ്വന്തം കാതുകളും കണ്ണുകളും ചർമ്മങ്ങളും ഒരിക്കൽ നിങ്ങൾക്കെതിരെ സാക്ഷി പറയുമെന്ന വിചാരമേ നിങ്ങൾക്കുണ്ടായിരുന്നു. പ്രത്യുത നിങ്ങൾ ചെയ്യുന്ന കർമ്മങ്ങളിലധികവും അല്ലാഹു അറിയുന്നില്ലെന്നായിരുന്നുവല്ലോ നിങ്ങളുടെ വിചാരം.”

പ്രാർഥനകളിലും ദിക്റുകളിലും മറ്റും ശബ്ദമുയർത്തുന്നതു സംബന്ധിച്ച ശർഇതു നിലപാട് ചുരുക്കി ബോധനം സുറഃ അൽഇസ്റാഅ് 110-ാം സൂക്തത്തിനു താഴെ ചർച്ച ചെയ്തിരിക്കുന്നു.

8

ശത്രുക്കളുടെ അവഗണനയിൽ വ്യഥിതനായി, അവരുടെ പിന്മുറ അംഗീകാരത്തിനുവേണ്ടി അലഞ്ഞു നടന്ന് ആയുസ്സും അധാനവും പാഴാക്കാതെ സർവവും അല്ലാഹുവിൽ സമർപ്പിച്ച് പ്രവർത്തിക്കണമെന്ന് പ്രവാചകനെ ഉണർത്തുകയാണ്. അല്ലാഹുവാണാരായുർ. അവന്റെ സഹായവും സംരക്ഷണവുമുള്ളപ്പോൾ മറ്റാരുടെയും ദാക്ഷിണ്യം താങ്കൾക്കാവശ്യമില്ല.

മുൻ സൂക്തങ്ങളിലൂടെ പ്രവാചകന് നൽകിയ സാന്ത്വനം

അല്ലാഹുവിന്റെ ശക്തിയുടെയും അധികാരത്തിന്റെയും ജ്ഞാനത്തിന്റെയും കാര്യത്തിന്റെയും ഏകത്വത്തിന്റെയും താൽപര്യങ്ങളായി നൽകിയിട്ടുള്ളതാണ്. എന്നാൽ ദൈവിക ഗുണങ്ങൾ അതുകൊണ്ടൊന്നും അവസാനിക്കുന്നില്ല. അതിവിശിഷ്ടവും അന്യുനവുമായ ഗുണങ്ങളെല്ലാം അല്ലാഹുവിന്നു മാത്രമുള്ളതാണ്. എല്ലാ ദൈവിക ഗുണങ്ങളുടെയും താൽപര്യങ്ങൾ സന്ദർഭോചിതമായി പ്രവാചകന് പ്രത്യക്ഷപ്പെട്ടു കൊണ്ടിരിക്കും. ഇതാണ് **لَا إِلَهَ إِلَّا اللَّهُ** എന്ന വാക്യത്തിന്റെ താൽപര്യം. ഇതിലെ **لَا** എന്ന വാക്ക് ആദ്യം വന്നതുകൊണ്ട് അവന്നു മാത്രമുള്ളതാകുന്നു എന്ന അർത്ഥം ലഭിക്കുന്നു. അതായത് വിശിഷ്ട ഗുണങ്ങൾ അതിന്റെ അത്യുന്നതവും സമ്പൂർണ്ണവുമായ രൂപത്തിൽ അല്ലാഹുവിന്നു മാത്രമുള്ളതാണ്. അതുകൊണ്ട് സൃഷ്ടികളെ ആത്യന്തികമായി സഹായിക്കാനും സംരക്ഷിക്കാനും അവന്നു മാത്രമേ കഴിയൂ. അല്ലാഹുവല്ലാത്തവരിലുള്ള സദ്ഗുണങ്ങളെല്ലാം അപൂർണ്ണങ്ങളും ആപേക്ഷികങ്ങളുമാണ്. ഉദാഹരണമായി കാഴ്ച, കേൾവി, അധികാരം, കാര്യം തുടങ്ങിയ ഗുണങ്ങൾ മനുഷ്യർക്കുമുണ്ട്. എന്നാൽ മനുഷ്യന്റെ കാഴ്ചയും കേൾവിയും അവന്റെ ദർശന-ശ്രവണ ശേഷികൾക്കു പ്രാപിക്കാവുന്ന പരിധിയിൽ പരിമിതമാണ്. അവന്റെ ക്ഷണിക ജീവിതത്തിൽ ഇടപെടാൻ കഴിയുന്ന കാര്യങ്ങളിൽ പരിമിതമാണ് അധികാരം. അവന്റെ ബന്ധത്തിന്റെയും പരിചയത്തിന്റെയും വ്യത്യാസത്തിൽ പരിമിതമാണ് കാര്യം. അല്ലാഹുവിന്റെ ഗുണങ്ങൾക്ക് ഇത്തരം പരിമിതികളോ അപൂർണ്ണതകളോ ഇല്ല. അവ അപരിമേയവും നിരൂപാധികവുമാണ്. അവൻ നൽകിയ തുഹുമായ കഴിവുകളെ സൃഷ്ടികൾക്കുള്ളൂ.

ഇവിടെ **لَا إِلَهَ إِلَّا اللَّهُ** -നാമങ്ങൾ എന്നതുകൊണ്ട് വിവക്ഷ ഗുണങ്ങൾ-വിശേഷണങ്ങൾ ആണെന്ന കാര്യത്തിൽ ചുരുക്കി വ്യാഖ്യാതാക്കൾ ഏകാഭിപ്രായക്കാരാകുന്നു. അല്ലാഹുവിന്റെ, ‘അല്ലാഹു’ എന്ന നാമമൊഴിച്ചുള്ളതെല്ലാം ഗുണനാമങ്ങളാണ്. ഉദാ: **سَرِيحٌ** സർവജ്ഞൻ, **مُجْرِبٌ** -അജയൻ. ദൈവത്തെ മാത്രം കുറിക്കുന്ന പദമാണ് **إِلَهٌ**. അതിനോട് **لَا** എന്ന ശബ്ദം ചേർന്നതാണ് **لَا إِلَهَ إِلَّا اللَّهُ**. അപ്പോൾ അത് സാക്ഷാൽ ദൈവത്തെ, അല്ലെങ്കിൽ സത്യദൈവത്തെ മാത്രം കുറിക്കുന്നതായി. സർവ സൽഗുണ സമ്പൂർണ്ണൻ മാത്രമേ സത്യദൈവമാകൂ. അതിനാൽ ‘അല്ലാഹു’ എന്ന നാമം സകല ദൈവിക ഗുണങ്ങളെയും പ്രതിനിധീകരിക്കുന്നു. അതുകൊണ്ടാണ് അത് ഏറ്റവും മഹത്തായ ദൈവനാമം. **الْعَظِيمِ** എന്ന് വിശേഷിപ്പിക്കപ്പെടുന്നത്. വിശിഷ്ട നാമങ്ങൾ ഏതൊക്കെയാണെന്ന് ചുരുക്കി ബോധനം 17:110 ൽ സൂക്തത്തിനു താഴെ ചർച്ച ചെയ്തിരിക്കുന്നു. ■

വൂർആൻ ചരിത്ര ഭൂമികളിലൂടെപഠന-വിനോദയാത്ര
ദോഹയിൽ നിന്നും പുറപ്പെടുന്നു
ജോർഡാൻ - ഫലസ്തീൻ - സീനായ് - ഇജിപ്ത്

✓ മസ്ജിദുൽ അഖ്സയിൽ നമസ്കാരത്തിന് സുവർണ്ണാവസരം
 ✓ സ്റ്റാർഹോട്ടലുകളിൽ താമസവും ഭക്ഷണവും ✓ ഫാമിലികൾക്ക് പ്രത്യേക സൗകര്യം

2014 മാർച്ച് 27 വ്യാഴം രാത്രി പുറപ്പെടുന്നു (9 ദിവസം)
 അമീർ: എം. എ. അബ്ദുസ്സലാം ഫാറൂഖി (ഖാദി കൊടിയത്തൂർ)
 Total Package QR 5100.00

ദാറുസ്സലാം ട്രാവൽസ്

കൊടിയത്തൂർ, മുക്കം MOB: 9446 124 585, 9400 709 573

E-mail: darussalamkdr@gmail.com

Doha: +974 33 903 365 (Ameen Kodyathur) ameen7862@gmail.com

ഏപ്രിൽ അവസാനവാരം കോഴിക്കോട്ടുനിന്നും പുറപ്പെടുന്നു.

ഉറബുക്കിംഗ് തുടരുന്നു